

# శైలబాల

౧

శిథిలమై ఒరిగిపోయిన మండపాలు; ముక్కలై భూపతనమైన అంతః పురాలు; కూలి వీలిపోయిన గోపురాలు; పొడవడిగి ఊళ్ళగులు పడ్డ దేవాలయాలు; తలకిందిన శిఖరాలు; రాలిన విగ్రహాలు ఒకనాడాంధ్రప్రపంచానికి శిరోమణియై శతు రాజ్యాలకు నిశ్చేద్యమై సమస్త దక్షిణాపథాన్ని ఏకచ్ఛత్రంగా ఏలిన విద్యానగర మహాపుంగము నేడు నామమాత్రమై, పెద్దవస్తు పాదగృహశాలయై యాత్రికులను నిశ్చేష్టులను చేసి, కళ్ళనీరు నింపుతున్నది.

తన ఆనందాన్ని చీకుసల్పుతూన్న ఆ శిథిలత్వంలో ఏదారిని నడుస్తున్నాడో తెలియక, తిరిగినదారి నే తిరుగుతూ, ఏదిచూస్తున్నాడో తెలియక చూచినదాన్నే చూస్తూ, కళ్ళకాంతులు శిలాత్వము పొందగా తుంగభద్రానదీతీరాన, పెద్ద ముళ్ళపాద పక్కనే నాగచంద్రుడు చదికిలపడ్డాడు.

నాగచంద్రుడు చిత్రకారుడు, రసానంద తన్మయుడు మహా శిల్పగానంలో ఆ భయంకరాపసుత్రి ఆతని జీవితాశయాను భగ్నం చేసింది.


ఇంతలో వెనక ఎవరో అతన్ని తీవ్రదృష్టులతో పరికిస్తున్నట్లయింది. చైతన్యరహితుడై ఉన్న నాగచంద్రునికి ఆ చూపుల తీవ్రత చురుక్కుమని తగిలి మత్తువిరిగే మందెచ్చినట్లయింది. అతడు లేచాడు. వెనక్కి పరికించి చూచినాడు. పెద్దపాద; మరేమిన్నీ కనబడదు. ఆ అదృశ్యవ్యక్తి చూపులు చల్లనై తోచినవి నాగచంద్రుడు ఇదేమని పొదచుట్టూ చూచి. యేదన్నీ

కానక, సోగమంచు కమ్మిఉన్న హృదయపథం మరిన్నీ చీకట్లు అలుము  
 లోగా, వెట్టివాని విస్మయం పొందుతూ, మళ్ళీ నదిఒడ్డున కూర్చున్నాడు.  
 ఈసారి ఆతనికి నిట్టూర్పు వినబడింది నాగచంద్రుడులేచి, సగము నిద్రమత్తు  
 తెలుస్తున్నవానిలా తూలుతూ, పొదప్పకే నిల్చుని, పొదలోనికి పొగచూచి  
 నాడు. ఆ స్పష్టంగా మెడలో హారాల చప్పుడు నాగచంద్రుడు తూలి  
 ముళ్ళడొంకలో పడబోయినాడు. స్పష్టంగా మళ్ళీ నిట్టూర్పు. అది ఘంటా  
 రానమై ఆతని మెడదులో మోగింది. నాగచంద్రునికి ఘోరంగా మెళ్ళుకున  
 వచ్చింది పక్కనే ఉన్న సంగిలోనుంచి చేతగాడ్డలితీసి పొద నరకడం  
 ప్రారంభించాడు.

బర్రెంక, గక్కెన, నాళిలక. అవవినులె, పురుగుడు, పాలకగ, చిట్టి  
 కేరూ విసవిసా పీకభమిడై నాగచంద్రుడు అరజాములో నరకిపార  
 వేసినాడు. సగము నరికిన ఆసాదమ్య పృశ్యము చేయబోయే శిలాబాలిక!  
 పరువము పండించుకొన్న కోటి కోటి సంవత్సరాల యీడు కలిగిన దక్కను  
 పీకభూమి నల్ల రాములో, స్నిత్యతి స్నిగ్ధమైన చెక్కడం. స్త్రీప్రపంచాన  
 అంగం ఏరితెచ్చి, చేర్చియుగపోసి ఆ బాలికామూర్తిని శిశ్పించినారు. కోల  
 మోము, లోతెరుగని నాసికామూలము. సమప్రవాహ పతనమైనరేఖ, రేక  
 మందాగ మొగ్గనంపులో తిరిగి ఓస్తాంచలముపైన నుడి తిరిగిపోయింది. చిరు  
 నగవున వికసించబోయే ఆమె పెదవులు కొద్దిగా విడి వడి స్వీన్నాలై,  
 ఈవలావల కాళీగన్నపు పూల చెక్కిలిరుంటలను అలంకరించుకొన్నవి. అధ  
 రము దిగువ నిమ్మమై, చిరురసాల ఫలమైన ఆమె చిబుక మాధుర్యము  
 గ్రీవశంఖాన ధారై చేరుకొన్నది.

ఆమె చతుర్భంగాభిరామ. ఆమె పరమవశన ర్తకి. సన్నని బంగారు  
 దుకూలమో ఏమో కటిప దేశాన వ్రేలాడే మొలనూలు మెలపులలో కలిసి

పోయి విద్యున్నాల అయినది. మంజీరములున్నూ, చిరుగంటలున్నూ అలంకరించిన ఆమె పాదము తరులతై భూమిమీద వాలబోతున్నట్లున్నది. ఆమె ఎడమపాదపు మునివెళ్ళపైన ఎగరబొయ్యే పక్షిలా నృత్యగతిలో ఆకాశపథ భంగిమతో ఉన్నది. అటాడే తాచుబాము దక్షిణహస్తము, అర్ధచంద్రికా ముద్ర; సవ్యహస్తము లోలముహంసముద్రిక; కంకణాలతో, గాజులతో, భుజభూషణాలతో, చెవిరిపోయే వేణీబంధముతో, పాంకాలయి ప్రేమ వాహినీమూలాలై, కడంబపుష్పాలై, కలలనిధులైన వక్షాలపైన ఉబికే అనేక హారాలతో, నృన్యావేశ నివ్యసుందరియైన కాలాన ఒకక్షణికంలో, శిల్పిఒకడు శాంబశేవిద్య చేత శిలగా మార్చినట్లు ఆమె ప్రశస్యక్షమైంది!



నాగచంద్రుడు ఆలాగే నిలుచుండిపోయినాడు. అతని ఊహాపథాలు దాటిపోయిన శిల్పసౌందర్యం. తొందర తొందరగా ఆ విగ్రహంచుట్టూ ఉన్నదొంకలు నరికి పారవేసి, ఆ ప్రదేశం అంతా శుభ్రంచేసి, తుంగభద్ర లోనుంచి తన సంచిలోకలశంతో నీళ్ళు తెచ్చి ఒత్తుగా చల్లినాడు. వివిధ పుష్పాలు సేకరించి దండలుగుచ్చి ఆమె మెడలోను వేణీభగంపైన అలంకరించాడు. పూవులతో ఆమె పాదాలు పూజ చేసినాడు. తనివివీరని చూపులతో ఆమెను చూస్తూ వెంకట్లొండు అస యత్నంగా అతనిఫాలం చివురుజొం పాలలాలిత్నం చూపిస్తూ కఠినమై ఉన్న ఆమె పాదంపైని చేరింది. లోతెరుగని ఉత్కంఠ నాగచంద్రుని వణికించింది.

ఏమిది? అతని శిరస్సుపైన నాతిదూరాన ఉన్న ఆమె కుడిపాదము నెమ్మదిగా దిగుతూ అతని మూర్ధానికి కొంచం తగిలింది. నాగచంద్రుడు ఉలిక్కిపడిలేచి ఆమె మోముపైన తీక్షణదృష్టులు పరిపినాడు. అతని కుడి చేయి ఆమె ఎడమమీ గాలిపైన నఖంపచస్పృశనందింది. ఇంతలో ఆబాలిక

చిరువులుగు ఎలుగుల నవ్వి ఒడలు కొంచం కదలించింది. బిగిసిపోయే హృదయంతో నాగచంద్రుడు లేచి నిలుచున్నాడు.

చైతన్యోదయ మవుతూ ఉన్న అస్థిగ నీలోపల శరీరాన సులివెచ్చ రక్తము జల జల పోపెత్తి సమవిషమతలాల క్రొమ్మెరుగులుపులకించి సమస్త నాడుల స్పందించి మెత్తనిదారులై, కొంజివురై నవనీత మైపోయింది. చూస్తూ ఉండగానే ఆశరీరము, ఉదయసంధ్యాకాళములా క్షణక్షణం వన్నెలు మారుస్తూ, కపిళమై, పిశంగమై, శ్వేతమై, పాటలమై పీతమై పుటములో బంగారమై పోయినది, కగ్గుళమైన ఆమెకబరీభగము నల్లపట్టుకుచ్చుల వేణీ భరమైనది. నగలు బంగారులై తళుకులాడినవి.

“ తణికిటతోం ” అని ఆబాలిక నాట్యమాడ ప్రారంభించింది. కార్ణ చిరుగంటలు చతురశ్రగతి త్రిపుట తాళము వేసినవి. రాను రాను స్ఫుటమైన కంఠంతో —

లలిత లవజ్జలతా పరిశీలన కోమల. మలయసమీరే  
మధుకరనికర కరచ్యుత కోకిల కూజిత కుంజకుటీరే  
విహారతి హారిరిహా సరససంతే  
నృత్యతి యువతిజనేన సమంసఖి!  
విరహీజనస్య దురంతే...

అని పాడుతూ ఆబాలిక అభినయిస్తున్నది. నాగచంద్రుని ముఖము విరిసిపోయిన దిరిసినచెట్టుగా ప్రఫుల్లమయింది. పాంకాలయి పాలుపుమీరిన ఆమె హస్తాల విన్యాసవేగము ఆడవి నిమ్మనూవుల పరిమిళమయింది. చిరు చెమ్మటలు నభాగ్రాలతో తుడుచుకుంటూ నాట్యమాడి, మధురమైన ఊర్పులు విడుస్తూ ఆ బాలికవచ్చి నాగచంద్రుని బుజాలపైన చెతులాఉంచింది. అతని దేహానగగుర్పాటులు మలయసమీరము రివ్వన ప్రవహించినప్పటి చెరువులో నీటి కరటాలలా పరువులిడినవి. విడివడి ఆమెపెదవులు పరిమిళములో ఆతని

కపోలాలపైన అలమిపోయినవి. దివ్యయావనం విరిసిపోతూ పరమసౌందర్యం విరజలుతూ ఆ బాలిక చటుక్కున తనను ఆవరించినప్పుడు నాగచంద్రుని చేతులు అప్రయత్నంగా ఆమెను కౌగిలించుకోవోయి మరల వాలినవి.

“ ఏమయ్యా! తుంగభద్రదాతీరాన కూర్చుందాము రా ” అని ఆమె అతని కుడిచేయి పట్టుకొని నదిగట్టదగ్గరికి అతనికి దారి చూపుతూ అక్కడే వున్న ఓ నల్లరాళ్ళగుట్టమీద అధివసింపజేసింది. అతని పక్కనే ఆమె ఆసీన అయింది

“ నీ హృదయంలో నేనెవర్నా? అన్న ప్రశ్న మొలకెత్తింది! ఈ రాళ్ళన్నీ ఒకరకం చుట్టాలునాను. ఈ సంద్యాశబలరాగంలో అవ్యక్తంగా కనబడే అమాంతంగిరిపక్క ఒక్క చిన్నశిల నా పూర్వరూపం. ఈకథవిను !

“ ఆనాడు ఎందుకో సార్వభౌముడు విచారమేఘంతో పొదువబడ్డ మలయగిరిశృంగం అయ్యాడు. అప్పటి పలుకులు ఆధీరుని హృదయానికి ఉపశమనం కూర్చలేదు. పెద్దన్న గారిపద్యాలు మేఘంలో ఉరుము లయ్యాయి. పేరుపొందిన అందక తైల్లి వెల వెల పోవచేసే మావాళ్ళు భరతపయోరాశి మధించగా పుట్టిన అప్పరసలు. రాజులో రసజ్ఞతా చంద్రి కలను ఉదయింప చెయ్యలేకపోయినారు.

“ ఒకనృత్యాంగన. చెంగల్వరాయ నేనానాయకుల వలపుకత్తె, శ్రీ కృష్ణరాయసార్వభౌములవారి ఆదరణంపొంది శ్రీవారి ఆగ్రహానికి గురైన తనస్వామికి ఉపకారం చేయచూస్తూఉన్నది. ఆమె తనకుమార్తెను పిలిపించి గజైకట్టించింది, ఆబాలిక తిలొత్తమకు అందం ఎంకలు దిద్దగలదు. ఆమెలో ఊర్వసికి అపరావతారం. అంతవరకూ, ఆమెకన్నె చెరవీడలేదు ఆబాలికను సార్వభౌమునికి సమర్పించడానికి తల్లి చెంగల్వరాయనితో మంతనం సలిపి ఆమెను చూస్తున్నది ఇంతకన్న వేరేసమయంరాదని ఊహించి ఆనట్టువరాలు తనకుమార్తెను సభలోకి ఉత్సవములతో కొనివచ్చింది.

“ ఆ మేళానికి గురువు అమ్మనాచార్యులవారు. చక్రవర్తికి జోహార్లు చేసి, ‘మహాపాపా! దివ్యనృత్యేశ్వరు పాదాలకడ పూజచేస్తూ విద్యనభ్యసించిన ఓ అప్పకోంగన దేవరరాజ్యంలో ఉద్భవించింది. ఆబాలిక భరతంలో పదహారు సంప్రదాయాలూ నేర్చుకొన్నది. ఆమెవిద్య అపర దేవేంద్రులైన సార్యభౌములు దివ్యచిత్తాన అవధరింతురుగాక! రాజ రాజేశ్వరుల హాసాంచలనుషమలా కన్నెపైన ప్రసరించి ఆమెను పవిత్రను చేయునుగాక!’ అని నివేదించుకొన్నాడు. మహారాజులుంగారు అంగీకార సూచకంగా తల వంకించారు.

“అర్థచిటికలో క్రొక్కారు మెరుగుతీగలా ఆబాలిక చక్రవర్తివగుట నాట్యాన సాగిలపడి, ప్రభువు“లే” అనేవరకూ భూమిలైన వ్రాలిన చంద్రకళలా, పచ్చికలో ప్రసరించే కేతకిపన్నగిలా ఆ సభాచంద్రశిలాతలముపైన అట్టే పడిఉన్నది. మహారాజు కనుసన్న అయినది. ఒక్కమ్మడిగా తోలు తిత్తి శ్రుతులతో ఒకవిపంచి ఒకకిన్నెర, ఒకసైరంద్రి పక్క వాద్యాలయినవి. దళావతార కథనముఎత్తుకొని హాంసుచేసే గణికలు తాళాలు వాయిస్తున్నారు. మృదంగం పూర్ణలయావతారమైనది. రసము తోలుకాడే ఒక్క విహంగనృత్యగతిలో ఆబాలిక నుడిగాలిలా లేచి:—

‘ పాశయ పయోధిజలే ధృతవానసి వేదం

విహిత వహితృ చరితృ మఖేదం ధృతవానసి వేదం.

కేశవ, ధృతమీనశరీర, జయ జగదీశ, హరే!

క్షీతి రతి విపులతరే తవ తిష్ఠతి పృషే

ధరణి ధరణి కిణ చక్రగర్భిషే తవ తిష్ఠతి పృషే

కేశవ, ధృత కచ్చవరూప, జయజగదీశ, హరే!...

అని పాదుతూ అభినయించి సభను సమ్మోహనం చేసింది.”

3

నాగచంద్రు డా బాలికమాటలు వింటూ, సంభ్రమాశ్చర్యాలకు లో నాతూ, తుంగభద్ర నీళ్ళు చీకట్లు తాలుస్తూ ఉండడం కనుగొంటూ, ప్రణయపూజావేషు డాతూ, ఆబాలిక అందాలమోము పరికించి చూస్తూ, దగ్గిరగా అధివసించిన ఆమె యశావనానందానికే సమ్మోహితు డాతూ, నిలువునా పులకిస్తున్నాడు.

“ ఈ ప్రదేశం నన్ను దివ్యానందంలో పరవశుణ్ణి చేస్తున్నది!”

“ సార్వభౌముల కాలంలో ఇక్కడే ఒక్క శిల్పమందిరం ఉండేది. ”

నాగచంద్రుని డామెవంక చకితుడై చూస్తూ, “ ఈతుంగభద్రానదీ సౌందర్యము ఏలాంటి దివ్యస్మృతులు మొలక లెత్తిస్తున్నది!” అన్నాడు.

“ నీహృదయ సౌందర్యమున్ను ఆలాంటిదే.”

“ సుందరతరమైన నీరూపజ్యోతి నన్ను పాదాక్రాంతుణ్ణి చేసు కుంటుంది!”

“ అయితే నాకు హృదయం నేదంటావా, ప్రభూ?”

“ ప్రభూ! ప్రభూ!” అనుకుంటూ నాగచంద్రుడు విస్మయం పడ్డాడు.

“ నీహృదయం నాఊహ కందరానిది ”

“ పణ్యస్త్రీకి హృదయం ఉంటుందా స్వామి?”

“ సర్వప్రపంచానికీ సౌరభాలు చూరలిచ్చిన పణ్యస్త్రీల హృదయాలు వందనీయాలు.”

“ హేళనా ప్రిభూ?”

“ హేళనా? నీ ఆవిర్భావం ఇంతవరకు నన్ను అచేతనుణ్ణి చేసింది. ఏ అందాన్ని నేను ఊహ చేసుకోలేకుండా ఉన్నానో, ఏ అందం నాకు ఇంతవరకూ ప్రత్యక్షంకాలేదో, ఏ అందం ఉంటుందని భావించి భావించి, దేహం పరవశం కాగా, హృదయం ద్రవించిపోగా, నా ఆత్మ స్వార్పణం

కోసం ఎదురుచూస్తున్నదో, ఆ అందం ఈనాటికి నీలో చూసిన నాకు హేళనా ప్రణయదేవీ?”

ఆ బాలిక ఆతని ఒడిలోకి వాలిపోయింది.

నాగచంద్రుడు ఆవేశంతో, పూజ్యభావంతో ఆమెను బిగియారక వుగిలించుకొన్నాడు ఆముహూర్తము అతిసవిత్రమైనది ఆసంశ్లేషములో వానిప్రేమ మరీ గాఢమై మధురాతి మధురమైనది.

“ దేవీ! దేవీ! ”—గద్దడమైన ఆతని గొంతుక అతి ప్రేమపూర్ణమైనది. ఆమె కంఠం నుంచి అదృష్టమైన విచారస్వనము వినిపించి ఆతని శ్రవణాలకు భూకంప నిస్వనమైంది!

“ ఏమీ! ఏమిటిది! కళ్ళనీళ్ళు నింపుతున్నావే! నీబంగారు దేహాలత వణుకుతూ ఉన్నదేమిటి? ఈ విచారమెందుకు? సవిత్రమూ నీ! ”

“ నీపూజ నన్ను మూలానికి కదులుస్తున్నది. రూపం అమ్ముకొని బ్రతికే మేము ప్రేమమాధుర్యము రుచియైనా ఎరగము. నన్ను పూజాపీఠమెక్కించి పరవకురాల్ని చేస్తున్నావు!”

“ విద్య నాలో వ్యక్త మాతూవున్న ఇంతనాటినుంచీ ఒక అద్భుత మూర్తిని, ఆమూర్తిని ఆవరి విఉండే ఓ విచిత్ర హృదయాన్ని, ఆసర్వాన్నీ ఆనరించి పూరించుకొని ఉన్న సవిత్వాత్మను ఉత్కృష్టాశయం చేసుకొని నేను ఆదేవికోసం లోకాలు గాలిస్తూ, నాహృదయం దేవాలయం చేసుకొని పూజాదావ్యాలలో అంతులేనియాత్ర చేస్తున్నాను ”

“ ఆ ఆశయం మృగత్పష్టామాత్రమేకదా ప్రభూ! ”

“ నిజమనుకొనే ఈ ప్రపంచానికన్న మృగత్పష్ట ఎక్కువ నిజం కాదాదేవీ!” అంటూ నాగచంద్రుడా విచిత్రబాలికను మరీగాఢంగా కవుగిలించుకొన్నాడు. ఆ అమృతమూర్తిని అలముకొన్న పరీమళాలలో విసకుడయ్యాడు.

“ చకోవర్తి వరమేగ్వర పదజనిత మైనట్టిన్నీ, నందికేశ్వరసముపదిస్త మైనట్టిన్నీ, భరతమహర్షి ప్రచారితమైనట్టిన్నీ, ఏవిద్య ఉన్నదో, ఆ మహా కళనాడు ఆ బాలికలో మూర్తీభవించి, వికసించడం కనుగొన్నాడు.”

నాగచంద్రుడు విప్పారిన నయనాలతో ఆమెను తిలకిస్తూ, “దేవీ! ఆ బాలికవు నువ్వుకావుగదా” అని అడిగినాడు.

“పాభూ! నేను కాననిచెప్పనా, అవునునని చెప్పనా?”

ఈషదవనతమైన ఆమె మోమును నాగచంద్రుడు చుబుకముపట్టి లేవ నెత్తుచూ “దేవీ, నీపెదవుల్లో మందహాసలేశమన్నా నర్తించకుండా నన్నీ విచిత్రస్వప్నంలో తేలుస్తున్నావా?” అన్నాడు.

ప్రభూ! నా సర్వస్వము నీకు పూర్ణార్పణం చేస్తున్నా, ఈదివ్యక్షణాలు, స్వప్నమో నిజమో నాకే తెలియకుండా ఉన్నవి.”

“ ఈ దివ్యస్వప్నమే ఎప్పుడూ నిలిచి ఉండరాదా!”

“అవును పభూ!”

అని నిశ్చయిస్తూ, ఆబాలిక — “ఆస్మ్యము సార్వభౌమునికి అనందం నిజేద నిచ్చింది. అరాతి —” అన్నది.

“ఆరాతి?”

“ సార్వభౌముని ఆంతఃపురానికి ఆ బాలికను పంపడమయింది” నాగచంద్రుడు కూలిపోయినాడు. అతనిచేతులు వాడిపోయిన తామర తూళ్యయి వాలిపోయినవి. అతను నిట్టూర్చువిడుస్తూ ఆ నల్లరాతిమీద తల వాలాడు. “ ఇక వినలేనుదేవీ! ”

“ప్రభూ, నేను పణ్యస్త్రీని. ”

“నిన్నారాతిని పంపినపాతకులు భగ్నులు, పితాచాలు!”

“ పభూ! అతిహీనకులంలో జన్మించిన మాపాపహృదయాలు పవిత్రం కాగలవా? సార్వభౌముని క్రీగంటిచూపు మమ్మల్ని అస్పరసల్ని చేయదా!”

“నిూరు దివ్యజన్మలే దేవీ! మిమ్మల్ని ఆనుభవించే ఆనీచాతినీచులు..”

“ పభూ, విను.. సర్వాలంకారాలతో వాసకసజ్జికనై, మహారాణి నైనట్లు ఉప్పొంగిపోతూ, చక్రవర్తిరాకకై ఎదురు చూస్తుంటిని. ముహూర్తాలు గడచినవి. కోటలో ఘంటారావాలు మోగుతున్నవి. అర్ధరాత్ర తూర్వారావాలు తృతీయయామపు ధంకానినాదమూవినబడుతూ నేఉన్నవి. అంతఃపురాలన్నీ నిశ్శబ్దంలో జోగిఉన్నవి. ఆచిన్న మాంబాగసికుడు రాలేదు. నాహృదయంలో దవానలం చిగురించింది. ల్లానో కుంగిపోయాను. ఆ మహా ఐరాధవంలో వైతాళికుల హెచ్చరికలు, వ దిమాగధులపాటలు నాహృదయ కుహరంలో బహ్మండము పగిలినట్లు ప్రతివ్వినించి, ఒళ్ళు తెలియని మూర్ఛ లో మునిగిపోయినాను.

నాగచం దుడు చివుక్కునలేచి కూర్చున్నాడు

“ సార్వభౌముని సౌజన్యము నే నొక్కక్షణమా తం సందేహించాను నువ్వంతఃపురంలోకి వెళ్ళినసంగతి మహారాజుకు తెలుసునా?”

“ ఈపణ్యస్త్రీకి అంత విచారణ. చేసేయోగ్యత కలదా పభూ! చిన్నమాంబాదేవి సరసస్లూపానందుడైన ఒక కివర్తికి. ఆదేవిపైన యేదోకాగణంచేత కొంచెం కోపంవచ్చిందనీ, ఆనాటి నానాట్యం ఆయన హృదయంలో సందేహాన్ని వెన్నెలై చీకట్లు పారదోలిందనీ, సభనుంచే, ఆపట్టు నే మహాప్రభువు చిన్నమాంబాదేవి అంతఃపురానికి పోయి క్షమాపణ వేడి ఆమెను అనునయించినాడనీ తరువాత నేను విన్నాను. ”

“ చెంగల్యరాయని దుశ్చేష్టితంనుమా. దేవీ ఇది!”

“అయిదురోజులదినక, తీవ్రజ్వరంలో ఉన్న నాకు స్ఫుటాస్ఫుటంగా

మెలకువవచ్చింది. నృశ్యంనాటి ఆసభలో రాజశిల్పి శిష్యులతో వచ్చిఉన్నాడట. ఒకశిష్యుడు ఆవందరసెకజీవి. దివ్యసౌందర్యానందుడు— ఈపాపినీ ఈమెనాట్యాన్నీ చూచి వెర్రిపేమలో మునిగిపోయినాడట—”

“ మునిగిపోవటం అబ్బురమా దేవీ?”

“ఆబాలిక ఆజ్ఞరంతో కృశించి కృశించి - నువులను నాలోకలయించు” ఆమాట ముగించకుండానే నాగచంద్రుడు ఆశిలాబాలను, చెమర్చే కన్నులతో దరికి చేరదీసుకొని ఆమెను తనహృదయాని కద్దుకొని ఆమెతల కన్నీటితో తడిపినాడు.

తూర్పున కొండలపక్కనే ఎక్కడై నాగచంద్రుని సంతోషరాగములా చంద్రబింబము ఉదయించింది. తుంగభద్రనీళ్ళు శిలాబాల హృదయములా కెంపుజీరలు సాగినవి. స్వప పంచము జ్యోత్స్నానందంలో వివశత్యమొందింది.

ఆశిలావేదికపైన నాగచంద్రుడు మెత్తనితల్పము అమరించి ఆబాలికను అధివసించేసినాడు. ఆమె మెమును తనివితీరగా సారకస్తాడు. ఆమె సౌందర్యరేఖల చేతులు హృదయాని కద్దుకొని దూరాన్నుండి దగ్గరనుండి గమనిస్తాడు. ఆమె లాహర్యము పుడిసిళ్ళకన్నుల కద్దుకుంటాడు. ఆమె ఇంకనూ శిలాబాల కాదుగదా అన్న అనుమానము వీడనిచూపులతో, స్పర్శతో కదుషతను, కాంతులను పరిశీలిస్తాడు.

ఆమె చిరునవ్వుతో, సిగ్గుతో కొంచెము వంచిన మోముతో, నీలాల బాలరులైన కనురెప్పల టునుండిన అతని ఆనందము తనహృదయాన్ని నింపుకుంటూన్నది.

నాగచంద్రుడు ఆమెమొనుట మోకరించి, “నువ్వునాస్వప్న బాలవు. తాజీవితాధిషాన దేవతవు. నేను తుంగభద్రను, నీవు కృష్ణవు” అని ఆమె ఓడిలో వాలినాడు.



అతడా ఆనందశక్త్యయశ్వంగా, తమి నిండిన హృదయముతో, అగణా  
 విరాభవమును గుర్తింపలేను మాల్యవశ్వశ్వత సామవులపైన ఒక రెప్పసాటు  
 తనరథము ఆపి కర్మసాక్షియైన సూర్యభగవానుడు ఆనూత్నదంపతులపైన తన  
 అరుణకిరణ కుంకుమాక్షుంతలు, చల్లినాడు సుఖపారవశ్యముదితా లయిన  
 కనుదమ్ములతో, చెదరిన ముంగురులతో, సడిలిన వేణీభరంతో, తన హృదయ  
 తలముపైన కలువపూదండలా వాలిఉన్న శైలబాలలోని తీయని వన్నెను  
 నాగచంద్రుడు ఆరమోడ్చుకనులతో ఆస్వాదిస్తున్నాడు. అలసాలసాలయిన  
 వేదోకతెమ్మరలు తుంగభద్రాతరంగ శీఃర్శత్యాలతో ఆయితమైవచ్చి  
 శైలబాల ముంగురులను పాపటకు చక్క నొత్తుతూ కనుదమ్మిరేకులను  
 ఇందుమిందు విప్పసాగినవి. నాగచంద్రుని కంఠాన పెనవేసికొన్న బాహు  
 లత ఇందుక నడలించి, చటుక్కున కర్ణులెరిచి శల ఇందుక ఎత్తి ఆమె  
 అతనిమోము తిలకించినది, ఆమె మాపులలో నునుస్సియు చిరుకెరటాలై  
 ఆనందకాంతుల మిల మిలలాకి, అంతలో ఆమె రెప్పలమాటున ఆస్పృశ్యము  
 లైనవి. అర్థపూరితాలైన చిరునవ్వులు ప్రసరిస్తూ అతడామెను గట్టిగా  
 హృదయాని కదుముకున్నాడు

రూపవిలాస ముగ్ధలైన శిల్పుల ఆనందము రూపలయాన్ని కోరు  
 తుందా? ఉత్కృష్టరూపాన్ని సృష్టించే ఆశయమాత్రం శిల్పుల తపస్సు  
 కాదా? అల్పనోపమైనా ఎరుగని రూపాత్కృష్టా స్వేషణకు ఫలము పాకృ  
 తఃనులు కోరేదేహానందము మాత్రమేనా? రూపురేఖలు పొదిగించుకొనే  
 వికాసము నులివెచ్చనిదేహాంచే బంధితమైనదా! ఏమిటి విచిత సంఘటనం!

“ పాభూ! మీశంకితహృదయాన్ని ఆవరించినతెరను తీయలేను,  
 కాని, సంకయా తెరుగని అతరుణిశిల్పి సభలో నన్ను చూచిన ముకుక్షణా

న్నుండి ఉన్నతుడై పోయినాడట! ”

“నువ్వు మూర్తిభవించిన సౌందర్య సర్వస్వానివి! ”

“ అపకృతి లేనిదివ్యసౌందర్యము స్వప్నమాత్రము ప్రభా! ”

“మనోరథప్రాయమైన రూపానికే రేఖలులేవు. మూర్తి లేదు.

మూర్తించుకొగలిగిన ఉత్కృష్టరూపమే శిల్పికి ఆశయం. తీర్థాలు తరిగిన ఈనాడు ఈనాడు ప్రత్యక్షమైనావు. ”

“ ఆనాడు కాదా పోభూ! ” అంటూ కంతాన భుజలతలు పెనవేసి కన్నులలోకి చూపుల చొనిపి హృదయాన్ని మేలుకొలుపుకున్న శైలబాలను కంపించిపోతున్న కరములతో ఎవం గా చాచిపట్టి దేహమనఃప్రాణాల్ని చూపులలోకి తెచ్చుకొని, ఒక్కనిమేషం ఒరసిచూస్తూ, సుఖస్వప్నంనుంచి లేనలేక నిద్రలేస్తున్న వానిగా “దేవీ! ఎన్నాళ్ళకు! ఎన్నాళ్ళకు! ” అంటూ ఆనందమూర్ఛనుడై నాడు నాగచంద్రుడు.

తుంగభద్రా తరంగాలవంటి కగితలాలతో పియూడిమేను నిమిరు తూన్న శైలబాలను—ఒక్కనిట్టూపుచ్చి, “దేవీ, స్వప్నం కాదుకదా? ” అంటూ హృదయానికి అనుముసుని “దేవీ! మధురతగమైన మన కథనము నన్నింక వెప్పనీ ” అని నాగచంద్రు డన్నాడు.

“నిన్ను చూచిననాటనుంచీ నీస్వరూపాన్ని పరువాలు నింపుకొన్న నీలగ్రావంలో మూర్తింప నారంభించాను.

“ ధన్యము. ”

“ నీజబ్బులో ఎప్పుడున్నూ మీయింటికి వచ్చేవాడను, జీవనరాలు వెలిగే వివిధపుష్పాలు నేకరించి, రసహృదయా లయిన ఫలముల కాన్కలతో దిన దినమూ మీ మేడకు వస్తూ, నీకవి అర్పించుకొన్నాను. ”

ఫలములే కాదు. నీ ప్రణయమే ఔషధానికి అనుపానం చేశావు. ”

“దేవీ, నేను సంకల్పించిన శిల్పమూర్తికి నా ప్రేమరసంతో మెరుగులు దిద్దుకొన్నాను. ఎంతరిసభావన ధారపోసినా, మూలానికి నా నిర్మించిన ప్రతిమ బింబమాత్రమే అయిపోయిందని సిగ్గుపడ్డాను. నీనయనాంచలాల మెరుపులూ, నీ మందహాసాల శీతద్యుతులూ, ఆనాటి నీనాట్యభంగిమలో సౌకుమార్యమూ, హృదయాన పదిలించుకొని తెచ్చినాటంకంపు మొనతో ముంచి, నాశిలాబాలకు అందిచ్చుకున్నాను. నాపూజాకల్పనం నీయెదుట నిలవడానికి నాకు ధైర్యం చాలిందికాదు. ”

“శిల్పిశేఖరా! నాపత్నియేది,? అని నేను దినదినం ప్రశ్నించేదాన్ని ప భూ!”

“ తేరుకొంటున్న నీ ఆరోగ్యానికి భంగం కలిగించలేక — ”

“ దినములు గడుపుతూండే నేనొక నాడు పట్టుపట్టినాను చాస్తానని కాదుపి యా?”

“ దేవీ! ఆ దారుణకథ మళ్ళా ఎందుకు స్మరస్తావు?”

“ ప్రభూ! ఉండు. నేను ఎవరువారినినా వినక. ఒకనాడు పల్లకీలో బయలుదేరాను నువ్వు నరికివేసిన పెద్దసాదే నీ శిల్పచుదిరం కులగా బయలుదేరినది. ఆశిల్ప మందిరానికి ఆపరాని ఉద్యేగంతో, నిలువలేని ఉత్కంఠతో పల్లకీ దిగివచ్చి నా ప్రతిబింబాన్ని చూచాను. నారూపంలో నాతో ఉండేలోపాల్ని సవరించుకొని దివ్యత్వం తాల్చిన శాందర్యం ముందు లజ్జించి, నిశ్చేష్టనై చాపకట్టులాపడిపోయాను.”

“ దేవీ! నాశిల్పబాలకు నేను పోయలేని ప్రాణాన్ని నీ వప్పుడర్పించినట్లు ధన్యుణ్ణి, అధన్యుణ్ణి కూడా చేశావు. ”

“ ప్రభూ! ఆ విగ్రహాన్ని చూచి నేనునీపే మగంభీరతనూ విశ్వరూ

పొన్నీ తెలుసుకొన్నాను. నాతుచ్చదేహాన్ని వదిలేసి, నాదివ్యరూపంలో చేరుకొని తర తరాలనుంచీ నీకోసం ఈమందిర కిథిలాల్లో ఈ సదీతీరాన తపస్సు చేశాను. ”

౬

పవిత్రాలను నమూదురాతిళ్ళు లిప్తలై జరిగినవి. దీర్ఘాలు, అర్ధనిమి లితచకోరాలు. బెళుసు లీనుకుగంగనయనాలైన ఆమె నడనకన్నులు తనివి తీరని చూపులపూవుల పూజతో తన్ను నింపివేస్తున్నప్పుడు, సరసమై స్పృష్టమై; నున్నితమై, దివ్యరేఖలు కలదై. నులువెచ్చనై, ఉదయాకుణ కాంతిలా మెరిసిపోతున్న ఆమె శరీరసౌందర్యము తన్ను నుడిసుండంలా, చంద్రకరణంలా. వికసించిన మల్లికావనంలో నువాసనలులా చుట్టివేస్తున్నప్పుడు, ఆమె తనలో లీనమై పోతున్నప్పుడు, కోటిపాటల కుసుమాలలో మధువుల వాకలు ఆమె పెదవులు తనపెదవుల గాఢమైవతమిగా చుందించేటప్పుడు. నాగచంద్రుని దివ్యానంద తన్మయత్వము, కోటి ఉద్యానాల సౌరభా లొక్కబిందువులో సమాహృతాలయినట్లయినది.

అది నాలవనాటిరాతి సంపూర్ణ పూర్ణిమాజ్యోత్స్న తుంగభద్రా తోయాలపై పన్నీటి పరిమళాల శుంపులు చల్లుతున్నది.

ఆ ఉత్కృష్ట యువయుగ్మానందంలో లయమై లోకమంతా నిశ్శబ్దమైంది.

వారిరువురూ యుగాలనాడు ఏమహాతారలలో ఉద్భవించి యాత శక్తి భూమి కళ్ళిచ్చిన కిణద్యయమా!

“ ఒక భాధిష్ఠానదేనా, మధాకరసార్వభౌమా! పూర్ణతతో తూగే సౌందర్యబాలకై కల్పాలో తపస్సు చేసుకొన్నాను ఆమెను సంపదించు కున్నాను పరిపూరితను చేరే సౌందర్యమూర్తిగా సృష్టించుకొన్నాను. రూపరేఖా కాంతిసౌందర్య సంపూర్ణత్వాని కలిగే అద్భుతానందం ఒక క్షణికము మాత్రము ఈ సౌందర్యం, ఆ ఆనందం. ఈదివ్యనిమేషనూ ఆనంతం చెయ్యవోయి ప్రభూ! “ అని మహాయోగవంతమైన అభ్యర్థనము చేశాడు నాగచంద్రుడు!

ఒక చిగుమబ్బు చంద్రబింబాన్ని అంకితమాత్రం కప్పినది. అంకితము ఒకలిప్తమాత్రము గాధాంధకారమయమైనది.

ఇంతలో దిక్కులు స్పష్టమై మల్లీచంద్రకాంతులతో తళతళలాడినవి శిల్పబాల యధాప్రకారం శిలావిగ్రహమై ఆనంతనాట్య మొనరిస్తున్నది. నాగచంద్రుడు మోకరించి సవ్యానందభంగిమలో పణయశిల్పి స్వరూపాన ఆమె ఎడట కాలశిలా విగ్రహమూర్తిలో ఘనీభూతుడైనాడు. తుంగనదీ ప్రవహించింది.

